



नेपाल विज्ञान तथा प्रविधि प्रज्ञा-प्रतिष्ठान प्रज्ञा-प्रतिष्ठान सेवा आयोग खुमलटार, ललितपुर

(प्रकाशन: २०८१/०८/२८ गते)

कार्यक्षमता मूल्याङ्कनद्वारा हुने बढुवाका लागि दरखास्त फाराम आह्वान गरिएको सूचना

कार्यक्षमता मूल्याङ्कनद्वारा हुने बढुवाबाट पूर्ति गर्नुपर्ने देहायका पदहरूका लागि यस प्रज्ञा प्रतिष्ठानमा कार्यरत कर्मचारीहरूमध्ये नेपाल विज्ञान तथा प्रविधि प्रज्ञा-प्रतिष्ठान कर्मचारी प्रशासन नियमावली, २०६४ (संशोधनसहित) को नियम ४१ बमोजिम एक श्रेणी माथिको पदमा बढुवाका लागि सम्भाव्य उम्मेदवारहरूले प्रज्ञा-प्रतिष्ठान सेवा आयोगबाट निर्धारित दरखास्त फाराममा उल्लिखित विवरण स्पष्टसँग भरी प्रज्ञा-प्रतिष्ठान सेवा आयोगको कार्यालय खुमलटार, ललितपुरमा प्रकाशन भएको मितिले ३० (तिस) दिनभित्र (मिति २०८१/०९/२७ सम्म) रितपूर्वक बढुवाको दरखास्त फाराम बुझाउनुहुन यो सूचना प्रकाशित गरिएको छ । म्याद नाघी प्राप्त हुन आएको दरखास्त उपर कुनै कारवाही गरिने छैन ।

कार्यक्षमता मूल्याङ्कनद्वारा हुने बढुवाको विवरण					
बढुवा सूचना नं.	पद	श्रेणी	सेवा	समूह	पद सङ्ख्या
१/२०८१/०८२	विशिष्ट वैज्ञानिक/प्राविधिक अधिकृत	विशिष्ट	विज्ञान तथा प्रविधि	-	३
२/२०८१/०८२	विशिष्ट प्रशासकीय अधिकृत	विशिष्ट	प्रशासन तथा प्रवर्द्धन	-	१
३/२०८१/०८२	मुख्य वैज्ञानिक अधिकृत	प्रथम	विज्ञान तथा प्रविधि	विज्ञान	१
४/२०८१/०८२	मुख्य प्राविधिक अधिकृत	प्रथम	विज्ञान तथा प्रविधि	प्रविधि	१
५/२०८१/०८२	मुख्य प्रशासकीय अधिकृत	प्रथम	प्रशासन तथा प्रवर्द्धन	प्रशासनिक	३
६/२०८१/०८२	वरिष्ठ वैज्ञानिक अधिकृत	द्वितीय	विज्ञान तथा प्रविधि	विज्ञान	८
७/२०८१/०८२	वरिष्ठ प्राविधिक अधिकृत	द्वितीय	विज्ञान तथा प्रविधि	प्रविधि	५
८/२०८१/०८२	वरिष्ठ प्रवर्द्धन अधिकृत	द्वितीय	प्रशासन तथा प्रवर्द्धन	प्रवर्द्धन	३
९/२०८१/०८२	वैज्ञानिक अधिकृत	तृतीय	विज्ञान तथा प्रविधि	विज्ञान	१
१०/२०८१/०८२	प्राविधिक अधिकृत	तृतीय	विज्ञान तथा प्रविधि	प्रविधि	१
११/२०८१/०८२	प्रशासकीय अधिकृत	तृतीय	प्रशासन तथा प्रवर्द्धन	प्रशासनिक	२
१२/२०८१/०८२	मुख्य प्राविधिक सहायक	प्रथम	विज्ञान तथा प्रविधि	प्रविधि	१

द्रष्टव्य:-

- कार्यक्षमता मूल्याङ्कनद्वारा हुने बढुवाका लागि कार्यक्षमता मूल्याङ्कनको गणना असार मसान्तको हिसाबले गरिनेछ । अन्य अङ्क गणना गर्दा बढुवाको दरखास्त दिने अन्तिम मितिसम्म हासिल गरेको अङ्क गणना गरिनेछ ।
- विज्ञान तथा प्रविधि सेवातर्फ अधिकृतस्तर प्रथम श्रेणी र द्वितीय श्रेणीको कार्यक्षमता मूल्याङ्कनद्वारा हुने बढुवामा सहभागी हुने उम्मेदवारहरूले अनुसन्धान तथा कृति मूल्याङ्कनका लागि आवेदन फारामसाथ तोकिएका अनुसन्धान कृतिहरू पेस गर्नुपर्नेछ । साथै, अनुसन्धान कृति मूल्याङ्कन गर्दा कर्मचारीको कार्यक्षमताको मूल्याङ्कन र खुला प्रतियोगिताको अङ्कको आधार र मापदण्डसम्बन्धी कार्यविधि, २०८० बमोजिम हुनेछ ।
- दरखास्त फाराम नेपाल विज्ञान तथा प्रविधि प्रज्ञा-प्रतिष्ठान, सेवा आयोगको कार्यालय खुमलटार, ललितपुरमा बुझाउनु पर्नेछ । दरखास्त फाराममा विज्ञापन नम्बर, सेवा, समूह, उपसमूह, श्रेणी, पद र उम्मेदवारको नाम, थर लेखी स्वयम्द्वारा प्रमाणित गरी तोकिएका प्रमाणपत्रका प्रतिलिपिहरू समावेश गरी बुझाउनु पर्नेछ ।
- सम्बन्धित पदमा बढुवा फाराम भर्नाका लागि नेपाल विज्ञान तथा प्रविधि प्रज्ञा-प्रतिष्ठान, कर्मचारी प्रशासन नियमावली, २०६४ (छैठौँ संशोधन, २०७८ सहित) को नियम ४१ बमोजिम अयोग्य नभएको हुनुपर्नेछ ।
- सेवा प्रवेशको सुरु स्थायी नियुक्तिदेखि हालसम्मका सम्पूर्ण कागजातहरू, शैक्षिक योग्यता र सेवाकालीन तालिमका प्रमाणपत्रहरू स्वयम्द्वारा प्रतिलिपि प्रमाणित गरी दरखास्त फारामका साथ संलग्न गर्नुपर्नेछ । उल्लिखित कागजात संलग्न नभएको वा अन्य कुनै कारणले रित नपुगेका र म्याद नाघी आएका बढुवा दरखास्त फाराम उपर कुनै कारवाही हुनेछैन ।
- समकक्षता निर्धारण गर्नुपर्ने शैक्षिक योग्यताको हकमा समकक्षता निर्धारण गरेको प्रमाणपत्रको प्रतिलिपि अनिवार्य रूपमा पेस गर्नुपर्नेछ ।
- दरखास्त फाराम दस्तुर अधिकृतस्तर विशिष्ट श्रेणीका लागि रु. ३,०००/-, अधिकृतस्तर प्रथम श्रेणीका लागि रु. २,५००/-, अधिकृतस्तर द्वितीय श्रेणीका लागि रु. २,०००/-, अधिकृतस्तर तृतीय श्रेणीका लागि रु. १,२००/- र सहायक स्तर प्रथम श्रेणीका लागि रु. ७००/- बुझाउनु पर्नेछ ।
- तोकिएको दरखास्त दस्तुर नेपाल बैंक लिमिटेडमा रहेको नेपाल विज्ञान तथा प्रविधि प्रज्ञा-प्रतिष्ठानको कार्यालय कोड नं. ३५०९१३४०१ को राजश्व सङ्केत नम्बर १४२२४ मा जम्मा गरी सो को सकल भौचरसहित दरखास्त फारामसाथ पेस गर्नु पर्नेछ ।
- यो सूचना र दरखास्त फाराम नेपाल विज्ञान तथा प्रविधि प्रज्ञा-प्रतिष्ठानको वेबसाइट www.nast.gov.np बाट डाउनलोड गर्न सकिनेछ ।
- दरखास्त फाराम मिति बुझाउने अन्तिम दिन सार्वजनिक विदा पर्न गएमा सोपछि कार्यालय खुलेको पहिलो दिनसम्म बुझाउन सकिनेछ ।
- यो सूचनामा उल्लेख नभएका विषयहरू प्रचलित कानूनबमोजिम हुनेछ ।

सदस्य-सचिव
प्रज्ञा-प्रतिष्ठान सेवा आयोग



नेपाल विज्ञान तथा प्रविधि प्रज्ञा-प्रतिष्ठान
प्रज्ञा-प्रतिष्ठान सेवा आयोग
खुमलटार, ललितपुर।

(प्रकाशन: २०८१/०८/२८ गते)

खुला तथा आन्तरिक प्रतियोगितात्मक परीक्षाको दरखास्त फाराम आह्वान गरिएको सूचना

लोक सेवा आयोगबाट सहमति प्राप्त भएबमोजिम यस नेपाल विज्ञान तथा प्रविधि प्रज्ञा-प्रतिष्ठानको देहायबमोजिमका पदहरूमा खुला तथा आन्तरिक प्रतियोगितात्मक परीक्षाद्वारा पदपूर्ति गर्नुपर्ने भएकाले नेपाल विज्ञान तथा प्रविधि प्रज्ञा-प्रतिष्ठान, कर्मचारी प्रशासन नियमावली, २०६४ (संशोधनसहित) मा तोकिएको योग्यता र सेवा अवधि पुगेका सम्भाव्य उम्मेदवारहरूबाट मिति २०८१/०९/१८ सम्म नियमित शुल्कमा र दोब्बर दस्तुर तिरी मिति २०८१/०९/२५ गतेसम्म प्रज्ञा-प्रतिष्ठानको वेबसाइट www.nast.gov.np मा गई **Online Job Application** मार्फत दरखास्त दिनुहुन सम्बन्धित सबैको जानकारीका लागि यो सूचना प्रकाशन गरिएको छ ।

खुला तथा आन्तरिक प्रतियोगितात्मक परीक्षाद्वारा हुने पदपूर्तिको पद र सङ्ख्या						
विज्ञापन नं.	पद	श्रेणी	सेवा	समूह	किसिम	पद सङ्ख्या
१३/२०८१/०८२	मुख्य प्रशासकीय अधिकृत	प्रथम	प्रशासन तथा प्रवर्द्धन	प्रशासनिक	आ.प्र.	१
१४/२०८१/०८२	वरिष्ठ वैज्ञानिक अधिकृत	द्वितीय	विज्ञान तथा प्रविधि	विज्ञान	आ.प्र.	२
१५/२०८१/०८२	वरिष्ठ वैज्ञानिक अधिकृत (Zoology/Human Genetics)	द्वितीय	विज्ञान तथा प्रविधि	विज्ञान	खुला	१
१६/२०८१/०८२	वरिष्ठ वैज्ञानिक अधिकृत (Pharmaceutical Science/Biochemistry)	द्वितीय	विज्ञान तथा प्रविधि	विज्ञान	खुला	१
१७/२०८१/०८२	वरिष्ठ वैज्ञानिक अधिकृत (Cell Biology/Biomedical Sciences)	द्वितीय	विज्ञान तथा प्रविधि	विज्ञान	खुला	१
१८/२०८१/०८२	वरिष्ठ वैज्ञानिक अधिकृत (Environmental Science/Forest Ecology/Botany)	द्वितीय	विज्ञान तथा प्रविधि	विज्ञान	खुला	१
१९/२०८१/०८२	वरिष्ठ वैज्ञानिक अधिकृत (Chemistry/Natural Product Chemistry/Analytical Chemistry/Inorganic Chemistry)	द्वितीय	विज्ञान तथा प्रविधि	विज्ञान	खुला	१
२०/२०८१/०८२	वरिष्ठ वैज्ञानिक अधिकृत (Physical Sciences/Physics/Materials Sciences/Materials Engineering/Nanotechnology)	द्वितीय	विज्ञान तथा प्रविधि	विज्ञान	खुला	१
२१/२०८१/०८२	वरिष्ठ वैज्ञानिक अधिकृत (Agricultural Sciences (Agronomy/Horticulture)	द्वितीय	विज्ञान तथा प्रविधि	विज्ञान	खुला	१
२२/२०८१/०८२	वरिष्ठ वैज्ञानिक अधिकृत (Earth Science/Seismology)	द्वितीय	विज्ञान तथा प्रविधि	विज्ञान	खुला	१
२३/२०८१/०८२	वरिष्ठ वैज्ञानिक अधिकृत (Natural Resources/Climate Change)	द्वितीय	विज्ञान तथा प्रविधि	विज्ञान	खुला	१
२४/२०८१/०८२	वरिष्ठ वैज्ञानिक अधिकृत (Nuclear Chemistry/Nuclear Physics)	द्वितीय	विज्ञान तथा प्रविधि	विज्ञान	खुला	१
२५/२०८१/०८२	वरिष्ठ प्राविधिक अधिकृत	द्वितीय	विज्ञान तथा प्रविधि	प्रविधि	आ.प्र.	१
२६/२०८१/०८२	वरिष्ठ प्राविधिक अधिकृत (Chemical Engineering/Polymer Engineering/ Textile Engineering)	द्वितीय	विज्ञान तथा प्रविधि	प्रविधि	खुला	१
२७/२०८१/०८२	वरिष्ठ प्राविधिक अधिकृत (Space Science/Astrophysics/Space Engineering)	द्वितीय	विज्ञान तथा प्रविधि	प्रविधि	खुला	१
२८/२०८१/०८२	वरिष्ठ प्राविधिक अधिकृत (Geoengineering/Geochemical Engineering)	द्वितीय	विज्ञान तथा प्रविधि	प्रविधि	खुला	१
२९/२०८१/०८२	वरिष्ठ प्राविधिक अधिकृत (Civil Engineering/Urban Planning)	द्वितीय	विज्ञान तथा प्रविधि	प्रविधि	खुला	१
३०/२०८१/०८२	वरिष्ठ प्राविधिक अधिकृत (Material Science/Material Engineering/Nanotechnology)	द्वितीय	विज्ञान तथा प्रविधि	प्रविधि	खुला	१

विज्ञापन नं.	पद	श्रेणी	सेवा	समूह	किसिम	पद सङ्ख्या
३१/२०८१/०८२	वरिष्ठ प्राविधिक अधिकृत (ICT/ IT/IOT)	द्वितीय	विज्ञान तथा प्रविधि	प्रविधि	खुला	१
३२/२०८१/०८२	वरिष्ठ प्राविधिक अधिकृत (Food Technology)	द्वितीय	विज्ञान तथा प्रविधि	प्रविधि	खुला	१
३३/२०८१/०८२	वरिष्ठ प्रवर्द्धन अधिकृत (Science/ Mass Communication)	द्वितीय	विज्ञान तथा प्रवर्द्धन	प्रवर्द्धन	खुला	१
३४/२०८१/०८२	वरिष्ठ प्रवर्द्धन अधिकृत	द्वितीय	विज्ञान तथा प्रवर्द्धन	प्रवर्द्धन	आ.प्र.	१
३५/२०८१/०८२	वैज्ञानिक अधिकृत (Chemistry/Analytical Chemistry)	तृतीय	विज्ञान तथा प्रविधि	विज्ञान	खुला	१
३६/२०८१/०८२	वैज्ञानिक अधिकृत (Biotechnology/Biochemistry/ Microbiology)	तृतीय	विज्ञान तथा प्रविधि	विज्ञान	खुला	१
३७/२०८१/०८२	प्राविधिक अधिकृत (Biomedical Engineering)	तृतीय	विज्ञान तथा प्रविधि	प्रविधि	खुला	१
३८/२०८१/०८२	प्राविधिक अधिकृत (Automobile Engineering)	तृतीय	विज्ञान तथा प्रविधि	प्रविधि	खुला	१
३९/२०८१/०८२	प्रशासकीय अधिकृत	तृतीय	प्रशासन तथा प्रवर्द्धन	प्रशासनिक	खुला	२
४०/२०८१/०८२	प्रशासकीय अधिकृत	तृतीय	प्रशासन तथा प्रवर्द्धन	प्रशासनिक	मधेशी	१
४१/२०८१/०८२	मुख्य प्रयोगशाला सहायक	प्रथम	विज्ञान तथा प्रविधि	विज्ञान	आ.प्र.	१
४२/२०८१/०८२	मुख्य प्रयोगशाला सहायक (Chemistry)	प्रथम	विज्ञान तथा प्रविधि	विज्ञान	खुला	१
४३/२०८१/०८२	मुख्य प्राविधिक सहायक	प्रथम	विज्ञान तथा प्रविधि	प्रविधि	आ.प्र.	१
४४/२०८१/०८२	मुख्य प्राविधिक सहायक (Electrical/ Electronics)	प्रथम	विज्ञान तथा प्रविधि	प्रविधि	खुला	१
४५/२०८१/०८२	मुख्य प्राविधिक सहायक (Mechanical Engineering)	प्रथम	विज्ञान तथा प्रविधि	प्रविधि	महिला	१
४६/२०८१/०८२	मुख्य प्रशासकीय सहायक	प्रथम	प्रशासन तथा प्रवर्द्धन	प्रशासनिक	आ.प्र.	१
४७/२०८१/०८२	मुख्य प्रशासकीय सहायक	प्रथम	प्रशासन तथा प्रवर्द्धन	प्रशासनिक	खुला	१
४८/२०८१/०८२	मुख्य लेखा सहायक	प्रथम	प्रशासन तथा प्रवर्द्धन	लेखा	खुला	२
४९/२०८१/०८२	मुख्य लेखा सहायक	प्रथम	प्रशासन तथा प्रवर्द्धन	लेखा	महिला	१
५०/२०८१/०८२	वरिष्ठ प्रयोगशाला सहायक	द्वितीय	विज्ञान तथा प्रविधि	विज्ञान	खुला	१
५१/२०८१/०८२	वरिष्ठ प्रयोगशाला सहायक	द्वितीय	विज्ञान तथा प्रविधि	विज्ञान	आ.ज.	१
५२/२०८१/०८२	वरिष्ठ प्रशासकीय सहायक	द्वितीय	प्रशासन तथा प्रवर्द्धन	प्रशासनिक	खुला	१

द्रष्टव्यः

१. विज्ञापनसम्बन्धी विशेष सूचना:

सम्मानित सर्वोच्च अदालतबाट रिट नं. ०७८-WO-०६६० समेतको उत्प्रेषणसम्बन्धी निवेदनमा मिति २०७९/१०/२४ मा भएको परमादेशको आदेशबमोजिम कानुनी व्यवस्था भए पश्चात् सोहीअनुसार पदपूर्ति गरिनेछ ।

२. परीक्षाको किसिम: लिखित, प्रयोगात्मक र अन्तर्वार्ता (लिखित परीक्षाको माध्यम भाषा र किसिम सम्बन्धित पाठ्यक्रममा तोकिए बमोजिम हुनेछ । लिखित परीक्षाको पाठ्यक्रमहरू <https://nast.gov.np/curriculum> बाट डाउनलोड गरी प्राप्त गर्न सकिनेछ ।

३. परीक्षा केन्द्र: काठमाडौं उपत्यकामा रहनेछ । सबै पदहरूको लिखित परीक्षा लोक सेवा आयोगबाट सञ्चालन हुनेछ । लिखित परीक्षाको कार्यक्रम लोक सेवा आयोगबाट समय निर्धारण भए पश्चात् लोक सेवा आयोग र नेपाल विज्ञान तथा प्रविधि प्रज्ञा-प्रतिष्ठानको वेबसाइटमा प्रकाशन गरिनेछ ।

४. दरखास्त दस्तुर: अधिकृतस्तर प्रथम श्रेणीका लागि रु. २,५००/-, अधिकृतस्तर द्वितीय श्रेणीका लागि रु. २०००/-, अधिकृतस्तर तृतीय श्रेणीका लागि रु. १,२००/-, र समावेशी समूहमा उम्मेदवारी दिँदा थप प्रति समावेशी समूहका लागि अधिकृतस्तर प्रथम श्रेणीका लागि रु. ६००/-, द्वितीय श्रेणीका लागि रु. ५००/- र तृतीय श्रेणीका लागि रु. ४,००/- थप दस्तुर बुझाउनु पर्नेछ । यसैगरी, सहायकस्तर प्रथम श्रेणीका लागि रु. ७००/- र सहायकस्तर द्वितीय श्रेणीका लागि रु. ५००/- र समावेशी समूहमा उम्मेदवारी दिँदा थप प्रति समावेशी समूहका लागि प्रथम श्रेणीका लागि रु. २००/- र द्वितीय श्रेणीका लागि रु. १५०/- थप दस्तुर बुझाउनु पर्नेछ । दोब्बर दस्तुर बुझाउने अन्तिम दिन सार्वजनिक विदा पर्न गएमा त्यसको भोलिपल्टसम्म दोब्बर दस्तुर बुझाएको भौचर मान्य हुनेछ ।

- तोकिएको दरखास्त दस्तुर नेपाल बैंक लिमिटेडमा रहेको नेपाल विज्ञान तथा प्रविधि प्रज्ञा-प्रतिष्ठानको कार्यालय कोड नं. ३५०६१३४०१ को राजश्व सङ्केत नम्बर १४२२४ मा जम्मा गरी सो को सकल भौचरको Scan copy स्पष्ट बुझिने गरी अनलाइन दरखास्त फारामसाथ पेस गर्नुपर्नेछ ।

- रीत नपुगेको कारणले अस्वीकृत हुने आवेदकहरूको परीक्षा दस्तुर फिर्ता हुने छैन ।

५. दरखास्त पेस गर्ने तरिका: सम्पूर्ण विज्ञापनहरूको दरखास्त विद्युतीय माध्यममा तोकिएको कागजातहरूको Scan copy स्पष्ट बुझिने गरी <https://jobs.nast.gov.np/> (यहाँ अनलाइन फाराम भर्ने तरिका उपलब्ध छ ।) बाट पेस गर्नु पर्नेछ ।

- [illegible]

श. वरिष्ठ प्रयोगशाला सहायक (सहायकस्तर द्वितीय श्रेणी) पदको खुला तर्फका लागि: मान्यता प्राप्त शिक्षण संस्थाबाट एसआई वा सो सरहको उपाधि प्राप्त गरेको ।

ष. वरिष्ठ प्रशासकीय सहायक (सहायकस्तर द्वितीय श्रेणी) पदको खुला तर्फका लागि: मान्यता प्राप्त शिक्षण संस्थाबाट एसआई वा सो सरहको उपाधि प्राप्त गरेको ।

११. खुलातर्फ दरखास्त दिन चाहने उम्मेदवारहरूको लागि आवश्यक अनुभव:

(क) देहायबमोजिमको निकायमा रही अधिकृतस्तरमा काम गरेको अनुभव सम्बन्धमा त्यस्तो पदको नियुक्तिपत्र वा करारनामा र सेवा अवधि प्रमाणित गरिएको सम्बन्धित निकायको पत्र:

- (१) निजामती तथा अन्य सरकारी निकाय
- (२) नेपाल सरकारको पूर्ण वा आंशिक स्वामित्वमा सञ्चालित सङ्गठित संस्था
- (३) विकास समिति ऐन २०१३ बमोजिम गठित विकास समिति
- (४) ऐनद्वारा स्थापित संस्था वा निकाय
- (५) संयुक्त राष्ट्र सङ्घ, यसका अङ्ग तथा विशिष्टीकृत निकाय
- (६) अन्तरसरकारी अन्तर्राष्ट्रिय सङ्गठनहरू
- (७) विश्वविद्यालयको आङ्गिक क्याम्पस
- (८) सामुदायिक विद्यालय वा क्याम्पस

(ख) खण्ड (क) मा उल्लेख भएवाहेक राष्ट्रिय तथा अन्तर्राष्ट्रिय गैरसरकारी संस्था लगायतका अन्य निकायको अनुभव पेस गरेकामा नियुक्तिपत्र वा करारनामा र सेवा प्रमाणित गरिएको सम्बन्धित निकायको पत्रको अतिरिक्त त्यस्तो निकायमा अधिकृतस्तरका कर्मचारी भर्नाको प्रक्रिया, योग्यता, सङ्गठन, संरचना लगायत कर्मचारीको सेवाका सर्त समेतका विषय समावेश गरिएको नियम वा विनियम वा निर्देशिका वा कार्यविधिमा भएको व्यवस्थाबमोजिम अधिकृतस्तरमा भर्ना भएको यकिन हुने अनुभवलाई मात्र मान्यता दिइनेछ ।

(ग) सरकारी कर्मचारीले अन्य सङ्गठित संस्थामा काम गरेको अनुभव पेस गरेमा नेपाल सरकारको पूर्व स्वीकृतिको पत्र तथा सो अवधिको विदा स्वीकृतिको पत्र भएमा मात्र त्यस्तो अनुभवलाई मान्यता दिइनेछ ।

(घ) एउटै अवधिमा दुई वा सोभन्दा बढी निकायमा काम गरेको भएमा पूरा समय काम गरेको कुनै एकको अनुभव मात्र गणना गरिनेछ ।

(ङ) नियुक्तिपत्र वा करारनामामा नै आंशिक रूपमा काम गर्ने उल्लेख भएकामा सो अनुभवलाई मान्यता दिइने छैन ।

(च) एकवर्ष भन्दा कम अवधिको अस्थायी वा करार सेवाको अनुभवलाई गणना गरिने छैन ।

(छ) सहायक स्तरमा पदाधिकार रही अधिकृतस्तरमा कायम मुकायम वा निमित्त भई सेवा गरेको अनुभवलाई मान्यता दिइने छैन ।

(ज) अधिकृतस्तर प्रथम तथा द्वितीय श्रेणी वा सो सरहको जुन सेवा समूहको पदमा आवेदन गर्ने हो सो सेवा, समूहको अधिकृतस्तर तृतीय श्रेणी वा सो सरहको पदका लागि तोकिएको न्यूनतम शैक्षिक योग्यता हासिल गरेपछिको अधिकृतस्तरको अनुभवलाई मात्र मान्यता प्रदान गरिनेछ ।

(झ) नियुक्तिपत्र वा करारनामामा उल्लिखित पदनामबाट अधिकृतस्तर नखुलेकामा सम्बन्धित निकायले सो पद अधिकृतस्तरको भनी प्रमाणित गरेको पत्र पेस गर्नु पर्नेछ ।

(ञ) माथि उल्लिखित प्रमाण खुले कागजातहरू दरखास्त दिने समयमा नै उम्मेदवारसँग रहेको नभएमा जुनसुकै समय दरखास्त रद्द हुनेछ ।

१२. समावेशी समूहतर्फ दरखास्त दिने उम्मेदवारहरूका लागि आवश्यक पर्ने थप कागजातहरू:

(क) आदिवासी/जनजातिका हकमा नेपाल आदिवासी/जनजाति उत्थान राष्ट्रिय प्रतिष्ठान ऐनमा सूचीकृत भएको जातिको हकमा सो ऐनको सूचीको आधारमा, तर नेपाल आदिवासी/जनजाति उत्थान राष्ट्रिय प्रतिष्ठान ऐनमा सूचीकृत भएको जातिभित्र एकभन्दा बढी थरहरू भएमा सम्बन्धित स्थानीय तहको प्रमुखको सिफारिसमा प्रमुख जिल्ला अधिकारीबाट सूचीकृत भएको जातिभित्रको थर भनी प्रमाणित गराई दरखास्तसाथ पेस गर्नु पर्नेछ ।

(ख) मधेशीका हकमा नेपाल सरकारले नेपाल राजपत्रमा सूचना प्रकाशन गरी तोकेबमोजिमको संस्थाबाट मधेशी भनी प्रमाणित गरेको आधारमा, तर नेपाल राजपत्रमा सूचना प्रकाशित गरी संस्था नतोकेसम्म सम्बन्धित स्थानीय तहको प्रमुखको सिफारिसमा प्रमुख जिल्ला अधिकारीबाट मधेशी भनी प्रमाणित गराई दरखास्तसाथ पेस गर्नु पर्नेछ ।

(ग) समाज कल्याण परिषद् बाट जारी भएको अपाङ्गता परिचयपत्र वा अपाङ्गता भएको व्यक्तिको अधिकार सम्बन्धी ऐन, २०७४ को दफा ४ को उपदफा (३) बमोजिम अपाङ्गताको वर्गीकरण उल्लेख गरी सम्बन्धित स्थानीय तहबाट जारी भएको अपाङ्गता परिचयपत्र।

१३. विविध:

१. अनुभवको अवधि आवश्यक पर्ने उम्मेदवारहरूको हकमा सम्बन्धित पदका लागि तोकिएको दरखास्त दिन पाउने अन्तिम मितिसम्ममा न्यूनतम सेवा अवधि पूरा भएको हुनुपर्नेछ ।
२. दरखास्त दिने दोब्बर दस्तुरको म्यादलाई उमेर शैक्षिक योग्यता अनुभव अवधि र अन्य योग्यताको प्रयोजनका लागि गणना गरिने छैन ।
३. सहयोगी लेखक माग गर्ने उम्मेदवारले लिखित परीक्षा सुरु हुनु भन्दा कम्तीमा १० (दश) दिन अगावै लोक सेवा आयोग/प्रज्ञा-प्रतिष्ठान सेवा आयोगको सम्बन्धित कार्यालयमा निवेदन दिनु पर्नेछ । अन्यथा सहयोगी लेखक उपलब्ध गराउन आयोग बाध्य हुने छैन ।
४. लिखित परीक्षामा उत्तीर्ण हुने उम्मेदवारले अन्तर्वार्ता दिनुभन्दा अगाडि शैक्षिक योग्यताको प्रमाणपत्र, नागरिकता, सेवाको अनुभव आवश्यक पर्नेमा सम्बन्धित कार्यालय प्रमुखबाट प्रमाणित गराएको सक्कल प्रति तथा खुलातर्फ दरखास्त दिने उम्मेदवारको लागि पेस गर्नुपर्ने भनी उल्लेख गरिएको कागजातहरूको सक्कलका साथै नक्कल प्रतिलिपि अनिवार्य रूपमा पेस गर्नु पर्नेछ ।
५. परीक्षामा परीक्षार्थीले अनिवार्य रूपमा कालो मसीको मात्र प्रयोग गर्नु पर्नेछ, अन्यथा उत्तरपुस्तिका रद्द हुनेछ ।
६. परीक्षा प्रयोजनका लागि लोक सेवा आयोगबाट तोकिएका सर्त र निर्देशनको उम्मेदवारले पालना गर्नु पर्नेछ ।
७. पाठ्यक्रममा उल्लिखित परीक्षा योजनाको विषयमा उम्मेदवार स्वयं जानकारी हुनु पर्नेछ ।
८. उम्मेदवारको आवेदन स्वीकृत/अस्वीकृत गर्ने अधिकार प्रज्ञा-प्रतिष्ठान सेवा आयोगमा निहित रहनेछ । रित नपुगेका वा भुटा विवरण पेस गरी परीक्षामा सामेल भएका उम्मेदवारको दरखास्त जुनसुकै बेलामा पनि प्रज्ञा-प्रतिष्ठान सेवा आयोगले रद्द गर्न सक्नेछ ।
९. विज्ञान तथा प्रविधि सेवातर्फ अधिकृतस्तर प्रथम श्रेणी र द्वितीय श्रेणीको खुला तथा आन्तरिक प्रतियोगितामा सहभागी हुने उम्मेदवारहरूले अनुसन्धान तथा कृति मूल्याङ्कनका लागि आवेदन फारामसहित तोकिएका अनुसन्धान तथा कृतिहरू पेस गर्नु पर्नेछ । पेस गरिएका कृतिहरू एक तर्फ मात्र फोटोकपी गरिएको हुनु पर्नेछ र उक्त कृतिहरूमा उम्मेदवारको दस्तखत र कुनै पनि साङ्केतिक चिह्नहरू हुनु हुदैन । साथै, अनुसन्धान कृति तथा मूल्याङ्कन गर्दा कर्मचारीको कार्यक्षमताको मूल्याङ्कन र खुला प्रतियोगिताको अङ्कको आधार र मापदण्डसम्बन्धी कार्यविधि, २०८० बमोजिम हुनेछ ।

१०. विदेशी संस्थामा अध्ययन गरेका उम्मेदवारहरूले सम्बन्धित निकायबाट आफूले प्राप्त गरेको योग्यताको समकक्षता निर्धारण गरिएको प्रमाणपत्र संलग्न गरेको हुनु पर्नेछ । विदेशी शैक्षिक संस्थाबाट हासिल गरेको शैक्षिक योग्यताको प्रमाणपत्र विज्ञापित उपसमूहसँग मेल नखाएको उपाधिको हकमा सम्बन्धित समूह/उपसमूह सम्बद्ध हो भनी त्रिभुवन विश्वविद्यालयबाट समकक्षता निर्धारण गरेको प्रमाणपत्र संलग्न गरेको हुनु पर्नेछ ।
११. उम्मेदवारले एसएलसी वा सो सरहदेखि हालसम्म प्राप्त गरेका शैक्षिक योग्यताका प्रमाणपत्रका प्रतिलिपिहरू दरखास्त फारामका साथ पेस गर्नु पर्नेछ ।
१२. व्यावसायिक परिषद्मा दर्ता हुनुपर्ने पदमा आवेदन गर्ने उम्मेदवारहरूको हकमा सम्बन्धित व्यावसायिक परिषद्मा दर्ता भएको प्रमाणपत्रको प्रतिलिपि र नवीकरण गर्नुपर्नेको हकमा नवीकरण भएको प्रमाणपत्रको प्रतिलिपि दरखास्तसाथ पेस गर्नु पर्नेछ ।
१३. आन्तरिक प्रतियोगिताद्वारा पदपूर्ति गरिने पदको दरखास्त फाराम भर्नका लागि नेपाल विज्ञान तथा प्रविधि प्रज्ञा-प्रतिष्ठान कर्मचारी प्रशासन नियमावली, २०६४ (संशोधनसहित) को नियम ३२ (४) र नियम ४१ बमोजिम योग्य भएको हुनुपर्नेछ ।
१४. नेपाल विज्ञान तथा प्रविधि प्रज्ञा-प्रतिष्ठान, सेवा आयोगको सूचनामा उल्लिखित म्यादभित्र दाखिला नभएका वा न्यूनतम शैक्षिक योग्यता नपुगेका वा तोकिएका अन्य विवरण नखुलेका वा तोकिएको दस्तुर नबुझाएका वा रितपूर्वक पेस नभएका दरखास्त फारामहरू स्वीकृत गरिने छैन ।
१५. सबै चरणको परीक्षा पश्चात प्राप्त हुन आएको योग्यताक्रमअनुसार माग भएका पद सङ्ख्यामा नियुक्तिका लागि सिफारिस गरिनेछ ।
१६. अन्तर्वार्ता अधिका परीक्षा कार्यक्रम र अन्तर्वार्ताको मिति लिखित परीक्षाको नतिजा प्रकाशित हुँदा सूचना गरिनेछ ।
१७. विज्ञानपनसँग सम्बन्धित थप जानकारीका लागि नेपाल विज्ञान तथा प्रविधि प्रज्ञा-प्रतिष्ठान, सेवा आयोगको कार्यालय खुमलटार, ललितपुरको फोन नम्बर ०१-५२५३५६५ मा कार्यालय समयभित्र सम्पर्क गर्न सकिनेछ ।
- नोट:** यो सूचनामा उल्लेख नभएका वा फरक परेका विषयमा नेपाल विज्ञान तथा प्रविधि प्रज्ञा-प्रतिष्ठानको कर्मचारी प्रशासन नियमावली, २०६४ (संशोधनसहित) र प्रचलित कानूनबमोजिम हुनेछ ।

सदस्य-सचिव
प्रज्ञा-प्रतिष्ठान सेवा आयोग